

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	<p>पौष 08, बुधवार, शाके 1943-दिसम्बर 29, 2021 <i>Pausa 08, Wednesday, Saka 1943- December 29, 2021</i></p>	

भाग 6 (क)

नगरपालिकाओं संबंधी विज्ञप्तियां आदि।

स्वायत्त शासन विभाग राजस्थान. जयपुर

आदेश

जयपुर, दिसम्बर 13, 2021

संख्या एफ.2(अ.स. 439/21)एसीबी/जांच/डीएलबी/2021/450:-पुलिस अधीक्षक-प्रशासन, भ्रष्टाचार निरोधक ब्यूरो, जयपुर द्वारा श्रीमती बीना गुप्ता, सभापति, नगर परिषद्, अलवर के विरुद्ध प्रथम सूचना रिपोर्ट संख्या 439/2021 दिनांक 24.11.2021 अन्तर्गत धारा 7, 7-ए भ्रष्टाचार निवारण (संशोधन) अधिनियम 2018 व 120बी भा.द.सं. में दर्ज की गई है। भ्रष्टाचार निरोधक ब्यूरो से प्राप्त रिपोर्ट के अनुसार श्रीमती बीना गुप्ता द्वारा अपने पद का दुरुपयोग कर भ्रष्ट एवं अवैद्य तरीके से परिवादी श्री मोहन लाल सोमवंशी से नीलामी बोली कमीशन जारी करवाने की एवज में आरोपी श्री कुलदीप गुप्ता पुत्र श्री पुरणमल गुप्ता निवासी अलवर द्वारा उनकी माताजी श्रीमती बीना गुप्ता, सभापति नगर परिषद्, अलवर से मिलीभगत कर स्वयं के लिए तथा आरोपिया श्रीमती बीना गुप्ता सभापति नगर परिषद्, अलवर के लिए 1,00,000/- बतौर रिश्वत राशि मांग करते हुए प्राप्त कर उक्त रिश्वत राशि में से 20,000/- वापस परिवादी को लौटाकर तथा 80,000/- बतौर रिश्वत प्राप्त करते हुए दिनांक 24.11.2021 को भ्रष्टाचार निरोधक ब्यूरो द्वारा उक्त दोनों आरोपियों को रंगे हाथों गिरफ्तार किया गया। इस प्रकार श्रीमती बीना गुप्ता, सभापति नगर परिषद्, अलवर द्वारा रिश्वत राशि की मांग कर उनके पुत्र श्री कुलदीप गुप्ता के माध्यम से प्राप्त करना प्रथम दृष्ट्या प्रमाणित पाया गया है।

अन्य प्रकरण में श्रीमती बीना गुप्ता, सभापति नगर परिषद्, अलवर द्वारा नगर परिषद्, अलवर के कार्यवाहक आयुक्त के साथ मारपीट करने की न्यायिक जांच धारा 39(3) राजस्थान नगर पालिका अधिनियम 2009 के अन्तर्गत विधि विभाग, शासन सचिवालय, जयपुर में विचाराधीन हैं।

श्रीमती बीना गुप्ता, सभापति नगर परिषद्, अलवर के पद पर बने रहने से अनुसंधान और गवाहों पर प्रभाव डाल कर जांच प्रभावित करने की संभावना है। अतः राजस्थान नगर पालिका अधिनियम 2009 की धारा 39 में वर्णित विधिक प्रावधानों के अन्तर्गत कार्यवाही प्रारम्भ करने का निर्णय लेते हुये राजस्थान नगर पालिका अधिनियम 2009 की धारा 43 (10) के क्रम में धारा 39(6) के प्रावधान के

अन्तर्गत प्रदत्त शक्तियों का प्रयोग करते हुए राज्य सरकार श्रीमती बीना गुप्ता, सभापति एवं सदस्य वार्ड नं० 20 नगर परिषद्, अलवर को तुरन्त प्रभाव से निलम्बित करती है। यह आदेश सक्षम स्तर से अनुमोदित है।

राज्यपाल की आज्ञा से,
दीपक नन्दी,
निदेशक एवं विशिष्ट सचिव।

राज्य केन्द्रीय मुद्रणालय, जयपुर।